

अट्टा दत्ततनयां भार्यायै बधूवराम् ॥
 सा मेऽभूत् प्रेयसी भार्या प्रदाय समये पितुः ।
 अनिष्टकारी लब्धेत् स्याः प्राणान्त्यस्ये तदा त्वहम् ॥
 ततो यज्ञे समस्तन्तु स च वज्रे चराचरम् ।
 न मां नापि सतीं वज्रे तदग्निरुत्प्लुता तु सा ॥
 ततो मोहसमापन्नस्तामादाय न्यतामहम् ।
 प्राप्तः पीठवरं तन्तु भ्रममाण इतस्ततः ॥
 तस्यास्त्वङ्गानि पथ्याथात् पतितानि यतो यतः ।
 तत्तत् पुण्यतमं जातं योगनिद्राप्रभावतः ॥
 तस्मिन् कुजिकापीठे सत्यास्तयोनिमण्डलम् ।
 पतितं तत्र सा देवी महाभाया व्यलीयन ॥
 लीलायां योगनिद्रायां मयि पर्वतरूपिणि ।
 स नीलवर्णः शैलोऽभूत् पतिते योनिमण्डले ॥
 स तु शैलो महातुङ्गः पातालतलमाविशत् ।
 तस्या आक्रमणाद्वाटं तत्तत् द्रुहिणोऽभ्ययात् ॥
 स तु पूर्वं ब्रह्मशक्तिशिलां धत्तुं चतुसुखः ।
 शैलरूपोऽभवत्तेन शैलरूपेण मामधात् ॥
 ब्रह्मा पर्वतरूपेण मयि पर्वतरूपिणि ।
 संसक्तोऽधोऽगमद्गाढमाक्रान्तो मायया विभ्रेः ॥
 ततो वराहः संसक्तो मयि मां स तु माधवः ।
 शैलरूपः शैलरूपं धत्तुं समुपचक्रमे ॥
 सोऽप्यधोऽयान्मया सार्द्धं तदा पर्वतरूपिणा ।
 आक्रम्य देवीं पृथिवीं स्थितो भुवि निखातकः ॥
 शतं शतं योजनानां तुङ्गमासीद्गिरिचयम् ।
 तदाक्रान्तं महादेव्या सर्वमेव ह्यधोगतम् ॥
 क्रोशमाने स्थितं तुङ्गं शेषं तत्त्वितयस्य तु ।
 एका समस्तजगतां प्रकृतिः सा यतस्ततः ॥
 ब्रह्मविष्णुशिवैर्देवैर्हता सा जगतां प्रसूः ।
 तत्र पूर्वा ब्रह्मशैलः श्वेत इत्युच्यते बुधैः ॥
 मद्रूपधारी शैलस्त नील इत्युच्यते तथा ।
 स तु मध्यगतः शैलस्त्रिकोणोदूखणाकृतिः ॥
 विभानमानः सततं मध्ये ब्रह्मवराहयोः ।
 वराहः शैलरूपो यः स चित्र इति कथ्यते ॥
 स सर्वेषां स्थितः पश्चात् दीर्घः सर्वेभ्य एव तु ।
 ऐशान्यां योऽभवत् कूर्मः शैलरूपो महाद्युतिः ॥
 मणिकर्णः स नाम्ना तु ख्यातो देवीघसेवितः ।
 योऽनन्तरूपः शैलस्त वायव्यां समवस्थितः ॥
 मणिपर्वतसंज्ञोऽसौ पर्वतो माधवप्रियः ।
 महाभायागिरिर्यस्त नैर्ऋत्यां समवस्थितः ॥
 स गन्धमादनो नाम्ना सर्वदा शङ्करप्रियः ।
 वराहपृष्ठमवने यत्र च्छिन्नो महासुरौ ॥
 हरिणा तत्र संजातः पाण्डुनाथ इति स्मृतः ।
 ब्रह्मशक्तिशिलायास्तु पूर्वभागे तु मध्यतः ॥
 यस्तु पर्वतरूपोऽहं स तु भस्माचलाङ्गयः ।
 यत्र पुण्यतमे पीठे कुजिकापीठसंज्ञके ॥
 नीलकूटे मया सार्द्धं देवी रक्षसि संस्थिता ।
 मयान्तं पतितं तत्र विशीर्णं योनिमण्डलम् ॥
 शिलात्वमगमन् शैले कामाख्या तत्र संस्थिता ।
 संस्पृश्य तां शिलां मर्त्या ह्यमर्यत्वमवाप्नुयात् ॥
 अभ्यां ब्रह्मसदनं तत्स्थो मोक्षमवाप्नुयात् ।
 तस्याः शिलाया माहात्म्यं यत्र कामेश्वरी स्थिता ॥
 अद्भुतं यस्य गुह्ये तु लोचं भस्म भवेदूतम् ।

सा चापि प्रत्यहं तत्र पद्ममूर्तिधरा भवेत् ॥
 मोहार्थं सर्वलोकानां ममापि प्रीतये शिवा ।
 अहं पद्मसुखेनास्य पद्मभागे व्यवस्थितः ॥
 ईशानः पूर्वभागास्यः कामेश्वर्याः प्रधानतः ।
 ऐशान्यां वै तत्पुरुषो ह्यधोरस्तस्य सन्निधौ ॥
 सद्योजातोऽयं वायव्यां वामदेवस्तु सङ्गतः ।
 देव्याश्चापि नरश्रेष्ठ पद्मरूपाणि मेरव ! ॥
 इदं वेदान्त ! गुह्यानि देवैरपि सदैव हि ।
 कामाख्या त्रिपुरा चैव तथा कामेश्वरी शिवा ॥
 सारदाय महोत्साहा कामरूपगुणैर्युता ।
 मयि शिङ्गलमापन्ने शिलायां योनिमण्डले ॥
 सर्वे शिलात्वमगमन् शैलरूपाश्च निर्ऋताः ।
 यथाहं निजरूपेण रेमे वै सह कामया ॥
 शिलारूपप्रतिच्छिन्नास्तदा सर्वास्तु देवताः ।
 शिलारूपप्रतिच्छिन्नाः शैले शैले व्यवस्थिताः ॥
 रमन्ते च स्वरूपेण नित्यं रक्षसि सङ्गताः ।
 ब्रह्माविष्णुरक्षसाश्च दिक्पालाः सर्वे एव ते ॥
 अन्येऽप्यत्र स्थिता देवाः सानुकूलाः सदा मयि ।
 उपासितुं तदा देवीं कामाख्यां कामरूपिणीम् ॥
 नीलशैलस्त्रिकोणस्तु मध्ये निम्नः सदाशिवः ।
 तन्मध्ये मण्डलं चात्र षट्शक्तिसमन्वितम् ॥
 गुहा मनोभवा तत्र मनोभवविनिर्मिता ।
 योगिस्तस्यां शिलायान्तु शिलारूपा मनोहरा ॥
 वितस्तिमाचवित्सीर्णा एकविंशानुकूलायता ।
 क्रमस्तस्याविनिर्माणमस्तु शैलानुगामिनी ॥
 सिन्दूरकुङ्कुमारत्ना सर्वकामप्रदायिनी ।
 तस्यां योनौ पद्मरूपा नित्यं तिष्ठति कामिनी ॥
 महाभाया जगद्धात्री मूलभूता सनातनी ।
 तत्राद्यौ योगिनीर्नित्यं मूलभूताः सनातनीः ॥
 पूर्वाङ्गाः शैलपुलाद्याः स्थिता देव्याः समन्ततः ।
 तासान्तुपीठनामानि इदं चैकत्र मेरव ! ॥
 गुप्तकामा च श्रीकामा तथा च विन्ध्यवासिनी ।
 कटीश्वरी धनस्था तु पाददुर्गा तथापरा ॥
 दीर्घेश्वरी क्रमादेव प्रकटा भुवनेश्वरी ।
 खयोगिन्यः पीठनाम्ना ख्याता अद्यै च देवताः ॥
 सर्वतोर्ध्वानि चैकत्र जः रूपानि मेरव ! ।
 स्थितानि नाम्ना सौभाग्या वरेणा प्राणिपुण्यदा ॥
 विष्णुस्तु तीरे तस्याः स नाम्ना कमल इत्युत ।
 कामुकायास्तु वटुकः कामाख्याभ्यर्णसंस्थितः ॥
 लक्ष्मीः सरस्वती देव्यौ देव्या अङ्गे व्यवस्थिते ।
 ललिताख्याऽभवत्क्षीर्णार्मातङ्गी तु सरस्वती ॥
 गङ्गाधरः पूर्वभागे तस्य शैलस्य संस्थितः ।
 सिद्धः स नाम्ना विख्यातो हारिदेव्याः प्रियः सुतः ॥
 कल्पवृक्षः कल्पवल्ली तन्निर्द्धी चापराजिता ।
 भूतास्तस्मिन्महाशैले स्थिते देव्या धृतप्रिये ॥
 वराहः पाण्डुनाथाख्यः स्थितस्तत्र हरिर्यतः ।
 जघने शिरसी कृत्वा जघन मधुकैटभौ ॥
 तस्यासन्ने ब्रह्मकुण्डं ब्रह्मणा निर्मितं पुरा ।
 ईशानाख्यं शिरोरत्नं तत् सिद्धेश्वरसंज्ञकम् ॥
 शिलारूपं सिद्धकुण्डं मध्यस्थं विद्धि मेरव ! ।
 तस्यासन्न गयाक्षेत्रं क्षेत्रं वाराणसी तथा ।
 योनिमण्डलसङ्गात् कुण्डं भूत्वा व्यवस्थितम् ।

तत्रैवामृतकुण्डन्तु सुधासंघप्रपूरितम् ॥
 मम प्रियार्थमिद्रेण ख्यातिः स ह निर्वर्तते ।
 वामदेवाङ्ग्यं श्रीर्धे श्रीकामेश्वरसंज्ञकम् ॥
 कामकुण्डं महापुण्यं तस्यासन्ने व्यवस्थितम् ।
 केदारसंज्ञकं क्षेत्रं मध्यस्थं सिद्धकामयोः ॥
 दीर्घं चतुर्दश्यामं क्वायाच्छाङ्गाङ्गं तु तत् ।
 तस्यासन्ने शैलपुली गुप्तकामाङ्ग्या तु सा ॥
 गुप्तकुण्डस्य मध्यस्था कामेश्वर्याङ्ग्या सङ्गता ।
 कामेश्वरशिलासक्ता कामाख्यासंस्थिता सदा ॥
 पूर्वभागेन संसक्ता योनेस्तु परभागतः ।
 कामकामाख्ययोर्मध्ये कालरात्रिर्यवस्थिता ॥
 पीठे दीर्घेश्वरी नाम्ना सीमाभागे प्रचण्डिका ।
 कामाख्या प्रस्तरप्रान्ते कुष्माण्डी नाम योगिनी ॥
 पीठे कोटीश्वरी नाम्ना थोनेरूपेण संस्थिता ।
 यक्षाघोराङ्ग्यं श्रीर्धे तत् कामायास्तु दक्षिणे ॥
 पीठे मेरवनामा तु गीतये परमाधिभिः ।
 चासुखामेरवी नाम्ना मेरवासन्नसंस्थिता ॥
 नायिका कामदा भक्ते चण्डमुखविनाशिनी ।
 कामामेरवयोर्मध्ये खयं देवी सुरापगा ॥
 हिताय सर्वजगतां देव्यास्तु प्रीतये स्थिता ।
 सद्योजाताङ्ग्यं श्रीर्धे पीठे त्वाम्नातकेश्वरम् ॥
 मेरवाख्ये गङ्गरे तु स्थितं देवर्षिसेवितम् ।
 विद्धि तत्रैव दुर्गाख्यां नायिकां योगरूपिणीम् ॥
 सिद्धकामेश्वरी नाम्ना ख्याता देवेषु नित्यशः ।
 अजीर्णपत्रः सुच्छायो वृक्षस्तत्र तु संस्थितः ॥
 आत्मातकः कल्पवृक्षः कल्पवल्लीसमन्वितः ।
 पीठे तु सिद्धगङ्गाख्या खयं गङ्गा समुत्थिता ॥
 आत्मातकस्य निकटे मम प्रीतिविहङ्गये ।
 एव्याराख्यन्तु तत् क्षेत्रं पीठे त्वाम्नातकाङ्ग्यम् ॥
 ऐशान्यां तत्पुरुषाख्यं मम श्रीर्धे व्यवस्थितम् ।
 भुवनेश्वरनाम्ना तु पीठे ख्यातश्च मेरव ! ॥
 गङ्गरे भुवनेशस्य भुवनानन्दसंज्ञकम् ।
 तस्यासन्ने तु सुरभिः शिलारूपेण संस्थिता ॥
 कामधेनुर्हित ख्याता पीठे कामप्रदायिनी ।
 योऽसौ सरभमूर्तिर्नम्र मध्यखण्डः प्रचण्डकः ॥
 महाभैरवनामाभूत् कोटिलिङ्गाङ्ग्यस्तु सः ।
 मूर्तिभिः पद्मभिः पद्मभोगेषु सममास्थितः ॥
 अहं पश्चादतिप्रोत्था मेरवाख्यः स्थितोऽधरे ।
 महागौरी तु या देवी योगिनी सिद्धरूपिणी ॥
 सा ब्रह्मपर्वते चास्ते शिलारूपेण चोद्धतः ।
 अतीवरूपसम्पन्ना नाम्ना सा भुवनेश्वरी ॥
 यत्र ब्रह्मा तु संसक्तो मयि पर्वतरूपिणि ।
 कल्पवल्ली तु तत्रास्ते नाम्ना सा त्वपराजिता ॥
 कामधेनोरदूरस्था पूर्वभागे महेश्वरी ।
 श्रीकामाख्या योनिरूपा चण्डिका सा तु योगिनी ॥
 आग्नेयां विद्धि तां संस्थां सर्वकामप्रदां शुभाम् ।
 योगिनी चण्डघटाख्या पीठेऽभूत् विन्ध्यवासिनी ॥
 योगिनी स्कन्दमाता तत्पीठेऽभूद्वनवासिनी ।
 कात्यायनी पीठनाम्ना पाददुर्गाति गद्यते ॥
 नैर्ऋत्यां नीलशैलस्य प्रान्ते सा संस्थिता शिवा ।
 योऽसौ नन्दी मम तनुः स तु पश्चात्पश्चक् ॥
 संस्थितः पश्चिमहारि हनुमान् पीठनामतः ॥ १॥